

Малд элвг хот белдәд авчкв

Черноземельск района Артезианск МЖС-н механизатор-муд эндр өдр күртл 1700 тонн өвс скирдләд хурачкв, дакад 9 миньгън тонн өвс прессовать кегәд хурачкв.

Өвс хаддж хуралгъна 5-ч номертә тракторн бригад (бригадирнь үр Гучн Босаев) түрүн орм эзджәнә. Трактористнр үр Горин, Гудаев, С. джиев, шофермүд Подобедов, Беспалов болн Еказошвили өдрә кемджәгъән давулн күцәдж, олна малд хот икәр белддж авцхав.

МЖС-н көдлмшчнр 150 күн багтх клуб, гостиниц тосхджана. Дакад Болгарск эв-аргъар тоосх кедж гаргългън делгрджәнә. Эн джил 40 миньгън тоосх шатадж гаргъв. Ода 15 миньгън тоосх шатахар бел кечкв.

Хальмг АССР-н Деед Советд суньгъх өдриг; Алдр Октябрин 41-ч джилин өөниг уктдж социалистическ дөрлдә өргәр делгрүлджәнә.

Т. КУТЫГИН,

**күч-көлсчнрин района Советин
депутат.**